



Press Release

PR 160559

15.03.2016

STQARRIJA MIS-SEGRETARJAT PARLAMENTARI GHALL-BIEDJA, SAJD U DRITTIJIET TAL-ANIMALI

L-istaġun tal-kaċċa għall-gamiema u s-summiena ser jiftaħ fis-17 ta' April, suġġett għal miżuri speċjali

Wara r-rakkomandazzjoni tal-Kumitat Ornis, u wara li ttiehdu inkonsiderazzjoni l-parametri legali u ta' konservazzjoni tal-gamiema u s-summiena, kif ukoll l-istudji dwar il-passa u l-informazzjoni dwar l-istaġun tal-kaċċa fil-ħarifa 2015, il-Gvern ser jiftaħ l-istaġun tal-kaċċa fir-rebbiegħa 2016 b'miżuri speċjali sabiex jitnaqqas aktar l-impatt tad-deroga limitata fuq il-popolazzjoni ta' dawn iż-żewġ speċi.

L-istaġun ser jiftaħ għal ġimagħtejn mis-17 ta' April sat-30 ta' April, tnaqqis ta' ġimgħa mill-massimu ta' tliet ġimgħat li jippermetti l-Qafas Regolatorju. Il-ħinijiet li fihom ser tkun permissibbli l-kaċċa tnaqqsu għal sagħtejn qabel tluġ ix-xemx sa nofsinhar fi kwalunkwe ġurnata tal-istaġun, tnaqqis ta' sagħtejn għal kull ġurnata fost il-ġimgħa. Il-kwota nazzjonali tnaqqset minn massimu ta' 11,000 gamiema għal 5,000 gamiema. Il-kwota ta' 5,000 summiena, kif ukoll il-kwota individwali ta' żewġ għasafar f'ġurnata u ta' erbgħa matul l-istaġun baqgħu l-istess. L-istaġun tal-kaċċa għall-gamiema fil-ħarifa ser jitnaqqas ukoll, minn hames xhur għax-xahar ta' Settembru biss (l-istaġun tal-kaċċa għall-gamiema fil-ħarifa kien mill-ewwel ta' Settembru sal-31 ta' Jannar tas-sena ta' wara). L-istaġun tal-kaċċa tal-gamiema f'Settembru ser ikun suġġett għal kwota nazzjonali ta' 7,000 gamiema.

Dawk il-persuni biss li jingħataw il-liċenzja speċjali għall-kaċċa fir-rebbiegħa għas-sena 2016 ha jkollhom il-permess li jikkaċċjaw il-gamiema u s-summiena matul l-istaġun. Sabiex tinkiseb il-liċenzja speċjali l-applikanti jrid ikollhom:

- Il-liċenzja ġenerali valida għall-kaċċa tal-għasafar fuq l-art;
- Shubija f'għaqda rikonoxxuta tal-kaċċa mhallsa għas-sena 2016;
- Polza ta' assigurazzjoni valida għas-sena 2016 li tkopri terza persuni;
- Il-liċenzja valida tal-garr tal-arma għall-kaċċa tal-għasafar fuq l-art mahruġa mill-pulizija.

Kaċċaturi eliġibbli jistgħu japplikaw għal-Liċenzja Speċjali fi kwalunkwe fergħa tal-MaltaPost f'Malta u f'Għawdex matul il-ħinijiet tal-ftuħ **mit-Tnejn 21 ta' Marzu sal-Erbgħa 30 ta' Marzu, iż-żewġ dati nklużi**. Applikazzjonijiet li jiġu sottomessi wara dan il-perjodu **ma jiġux aċċettati**.

Il-formola tal-applikazzjoni għal-Liċenzja Speċjali ntbagħtet lill-kaċċaturi eliġibbli u kopja tagħha ser tkun ukoll fil-fergħat tal-MaltaPost. Din il-formola għandha timtela u ffirmata mill-applikant, u f'każ li persuna oħra qed tapplika għan-nom ta' kaċċatur eliġibbli, mill-persuna li qed tissottometti

Attachments: none

Page: 1 of 2

t-tali applikazzjoni. L-applikanti għandhom jipprezentaw il-formoli mimlija u ffirmati fil-fergħat tal-MaltaPost matul id-dati stipulati hawn fuq. L-applikazzjonijiet jiġu aċċettati mill-MaltaPost biss jekk tiġi pprezentata l-**karta tal-identità** tal-applikant u l-**liċenzja valida tal-ġarr tal-arma għall-kaċċa tal-ghasafar fuq l-art** (il-liċenzja tal-pulizija għandha biss tiġi murija lill-kaxxiera tal-MaltaPost, imma mhux mogħtija mal-applikazzjoni). Kif tirċievi l-applikazzjoni, il-MaltaPost tagħti lill-applikant irċevuta li għandha tinzamm mill-applikant.

Wara din il-proċedura ta' applikazzjoni, il-liċenzji speċjali ha jiġu mibgħuta lill-applikanti eligibbli bil-posta. Separatament, il-kaċċaturi ha jirċievu l-*cards* tal-liċenzja ġenerali tagħhom flimkien ma' ktejjeb informattiv qabel il-ftuħ tal-istaġun. Il-kaċċaturi għandhom jaqraw u jifhemu sew il-provizjonijiet kollha tal-liċenzja speċjali tagħhom, kif ukoll l-istruzzjonijiet tar-rapportagġ tal-qbid, sabiex jassiguraw konformità mal-liġi.

L-istaġun limitat tal-kaċċa fir-rebbiegħa għall-gamiema u s-summiena ser ikun suġġett għal infurzar strett u kwalunkwe ksur tal-liġi, regoli u kundizzjonijiet oħra applikabbli mhux ser jiġu tollerati.